

01/07/2025

12.30 PM

Signature Tune

آداب

یہ آکاش وانی سرینگر ہے -
اب آپ فاروق احمد ٹھوکر سے خبریں سنئے۔

ایل جی پانتھ چوک

لیفٹنٹ گورنر منوج سنہا نے پانتھ چوک سرینگر میں شری امر ناتھ جی شرائن بورڈ کی طرف سے تعمیر کئے گئے یاتری نواس کے پہلے مرحلے کا کل افتتاح کیا۔ اس موقع پر انہوں نے اپنے خیالات کا اظہار کرتے ہوئے کہا کہ اس یاتری نواس کی تعمیر امر ناتھ جی یاتریوں کو بہتر سے بہتر سہولیات دستیاب کرانے کے انتظامیہ کے عزم کی عکاسی کرتا ہے۔

DGP

پولیس سربراہ نلین پرہات نے کل اننت ناگ میں 3 جولائی سے شروع ہونے والی سالانہ شری امر ناتھ جی یاترا کے پیش نظر سکیورٹی منظر نامے کا جائزہ لینے کی خاطر ایک اعلیٰ سطحی سکیورٹی میٹنگ کی صدارت کی۔ بعد میں انہوں نے ننون اور چندن واڑی بیس کیمپوں کا دورہ کر کے وہاں سکیورٹی آڈٹ کے علاوہ اہلکاروں کی تعیناتی کا جائزہ لیا۔ پولیس سربراہ نے پہلگام میں بھی فوج، پولیس، سی آر پی ایف اور دیگر سکیورٹی ایجنسیوں کے عہدیداروں کے ساتھ ایک میٹنگ کر کے امر ناتھ یاترا کے احسن انعقاد کی خاطر کثیر دائرہ سکیورٹی بندوبست کئے جانے پر زور دیا۔

میٹنگ

جموں کشمیر اسمبلی کی پبلک اکاؤنٹس کمیٹی کی ایک میٹنگ کل منعقد ہوئی، جس دوران محکمہ پر تبادلہ خیال ہوا۔ کمیٹی کے چیرمین شام لال شرما نے عوامی اخراجات Paras خزانہ کے آڈٹ میں شفافیت اور جوابدہی کی ضرورت پر زور دیتے ہوئے لکھنپور ٹول پوسٹ کی کیمپوٹرائزیشن، بینک کھاتوں کے رکھ رکھاؤ اور فلڈ ریلیف فنڈ کی تقسیم پر زور دیا۔ اسی اثنا میں عرضداشتوں سے متعلق ہاؤس کمیٹی کی بھی ایک میٹنگ منعقد ہوئی، میٹنگ میں ہاؤسنگ ڈیپارٹمنٹ سے متعلق معاملات پر غور و خوض کیا گیا۔ میٹنگ کی صدارت ممبر اسمبلی فاروق احمد شاہ نے کی۔

محرم

آج محرم الحرام کے مقدس مہینے کی پانچویں تاریخ ہے۔ یہ مہینہ ہمیں میدان کربلا میں لڑی گئی حق و باطل کی لڑائی کے دوران نواسہ رسول ﷺ اور ان کے جانثار ساتھیوں کی طرف سے اپنی جانوں کا نذرانہ پیش کرنے کی یاد دلاتا ہے۔ شہداء کربلا کو خراج عقیدت ادا کرنے کی غرض سے ان دنوں عزداری کے جلوسوں اور نوحہ خوانی کی مجالس کا انعقاد جاری ہے۔

.....Salam.....

مندپ کور

محرم الحرام کے ایام مقدسہ اور سالانہ شری امر ناتھ جی یاترا کا احسن انعقاد یقینی بنانے کیلئے کئے جا رہے انتظامات کا جائزہ لینے کی خاطر مکانات اور شہری ترقی کی کمشنر سیکریٹری مندپ کور نے کل جڈی بل اور حسن آباد میں قائم امام باڈوں کا دورہ کرکے وہاں پر کئے جا رہے انتظامات کا جائزہ لیا۔ انہوں نے متعلقہ پر زور دیا کہ وہ بجلی ، پانی اور دیگر ضروری سہولیات یقینی بنانے کیلئے تمام لازمی اقدامات کریں۔ انہوں نے یاترا ٹرانزٹ کیمپ پانتھ چوک کا بھی دورہ کیا، جہاں پر انہوں نے یاتریوں کیلئے کئے جا رہے انتظامات کا جائزہ لیا۔

وجہ بتاؤ

جموں و کشمیر کے چیف الیکٹورل آفیسر نے تین مقامی سیاسی پارٹیوں کے نام وجہ بتاؤ نوٹس جاری کئے ہیں۔ ان پارٹیوں میں آل جموں کشمیر ریپبلکن پارٹی ، انڈین پیپلز کانفرنس پارٹی اور سوشلسٹ ڈیمو کرائٹک پارٹی شامل ہے۔ تینوں پارٹیوں کو 7 جولائی تک اپنا جواب پیش کرنے کیلئے کہا گیا ہے۔

جن جاتیہ

جموں کشمیر میں جاری ” دھرتی آباجن جاتیہ گرام اُتکرش ابھیان “ کے تحت کل پلوامہ اور بڈگام کے قبائیلی دیہات میں پروگرام کا انعقاد کیا گیا۔ ترال کے کارمولہ اور سنگرونی دیہات میں منعقدہ پروگراموں کے دوران مقامی آبادی کو قبائیلی لوگوں کیلئے چلائی جا رہی مختلف سرکاری اسکیموں سے متعلق جانکاری دی گئی۔

کولگام

پروجیکٹ پر جاری کام کا جائزہ NH-444 ڈپٹی کمشنر کولگام اطہر عامر خان نے قومی شاہراہ لینے کی غرض سے کل مختلف علاقوں کا دورہ کیا۔ انہوں نے 378 میٹر لمبے پہلو پل پر کام کا جائزہ لینے کے دوران عمل آوری ایجنسی پر زور دیا کہ وہ کام کی رفتار میں سرعت لا کر اسے مقررہ وقت پر مکمل کریں۔ یہ امر قابل ذکر ہے کہ یہ پل 56 کروڑ روپے کی لاگت سے تعمیر کیا جا رہا ہے۔

پولیس

پولیس نے شوپیان اور کپواڑہ اضلاع میں چار ڈرگ سمگلروں کو گرفتار کرکے ان کے قبضے سے کچھ نشہ آور چیزیں برآمد کر لی ہیں۔ شوپیان میں پولیس نے نذیر احمد لون نامی ایک ڈرگ سمگلر کو گرفتار کرکے اس کے قبضے سے 15 کلو گرام فکی برآمد کر لی ہے۔ اسی طرح سے کپواڑہ ضلع میں فردوس احمد نجار ، غلام نبی گنائی اور بشارت رسول راتھر نامی سمگلروں کو گرفتار کرکے ان کے قبضے سے چرس کی کچھ مقدار برآمد کر لی گئی۔

ڈاکٹرس ڈے

آج ڈاکٹروں کا قومی دن منایا جا رہا ہے۔ یہ دن ڈاکٹر بدھن چندر رائے جو کہ مغربی بنگال کے پہلے وزیر اعلیٰ بھی تھے کی یاد میں منایا جاتا ہے۔ آج کے دن ان معالجین کو خراج تحسین پیش کیا جاتا ہے جو انتہائی جانفشانی سے کام کرتے ہوئے لوگوں کی زندگیاں بچاتے ہیں۔ لیفٹنٹ گورنر منوج سنہا نے ڈاکٹرس ڈے کے موقع پر ڈاکٹروں کو ان کی بیش بہا خدمات کیلئے انہیں خراج تحسین پیش کیا ہے۔

اس کے ساتھ ہی خبروں کا یہ بلیٹن ختم ہوا ۔

ہمیں دیجئے اجازت، خدا حافظ